
XÜLASƏ AÇAR SÖZLƏR 
Söyləmlər formal cəhətdən nitqin tənzimlənmiş, müəyyən funksional- 

qaydalara tabe edilməmiş vahidləridir. Müasir Azərbay- kommunikativ sintaksis, 
can dilində söyləm nitq hərəkətinin nəticəsi kimi meydana nitq vahidi, söyləm, 
çıxır. Söyləm cümlə komponentlərinin qrup formasında söyləmin funksiyaları, 
birləşməsindən yaranır və seqmentə görə cümləyə müva- konseptual-fuksional 
fiq gəlir. Söyləmin təşkili mexanizmi superseqment vasi- perspektiv 

tələrin (intonasiya və söz sırası) iştirakı ilə formalaşır. 

Məqalədə söyləmin növlərini birləşdirən ümumi cəhətin MƏQALƏ TARİXÇƏSİ 
onların emosionallıq keyfiyyəti bildirməsi də əsaslandırı- göndərilib: 24.11.2020 
lır. Belə ki, nitqdə söyləmin ən müxtəlif növləri meydana qəbul edilib: 13.01.2021 


çıxır. Söyləmə xas olan əlamət, yəni onların reaksiya 
bildirməsi, nitq stimulu olması nitqə məxsus başlıca 
cəhətdir. Söyləmlər struktur-semantik və məntiqi-praq- 
matik cəhətlərinə görə müxtəlif növlərə bölünür. Onların 
quruluşunda, mənasında müəyyən özünəməxsusluq və 
bir-birindən fərqlilik müşahidə olunur. Tədqiqatda müəy- 
yənləşir ki, söyləm ünsiyyətdə danışığın aktuallaşmış ən 
kiçik vahididir. 

ABSTRACT KEYWORDS 

Phrases are formally regulated units of speech that are not functional- 

subject to certain rules. Phrase appears as a result of communicative syntax, 
speech act in modern Azerbaijani language. Phrase arises speech unit, phrase, 
from the grouping of sentence components and cor- function of phrase, 
responds to the sentence by (according to) segment. The conceptual-functional 
organization of phrase mechanism is formed in the perspective 

presence of supersegment means (intonation and word 

order). The general aspect that unites the types of phrase ARTICLE HISTORY 


in the article based their expression of emotionality Received: 24.11.2020 
feature. Thus, the most different types of phrase appear in Accepted: 13.01.2021 
speech. A characteristic feature of phrase, that is, their 

reaction, being a speech stimulus is a main aspect of 

speech. Phrases are divided into different types according 

to their structural-semantic and logical-pragmatic aspects. 

Certain originality and differences from each others are 

observed in their structure and meaning. Research show 

that phrase is the smallest actual unit of speaking in 

communication. 


11 


DİLÇİLİK MƏSƏLƏLƏRİ 


Giriş / Introduction 


XX yüzilin sonu XXI yüzilin əvvəllərində dildə əlverişli bir sistem və sintaktik 
səviyyədə vahidlərə funksional yanaşma özünü göstərir. Bu zaman həmin yanaşmaları 
gerçəkləşdirmək üçün effektli strategiyalar - paradiqmatik və sintaqmatik təhlillər 
aparılır. Bu təhlillər sırasında sistemsentrik və mətnsentrik istiqamətləri də 
fərqləndirmək lazm gəlir. 

Funksional sintaksis dinamik (psixolinqvistik) bir sistemdir. Bu sintaksis iki baza 
vahidini əhatə edir: 

1) sintaktik qayda və qanunlara riayət etmək, 

2) əməliyyat aparmaq. 

Bunlar bir-birilə qarşılıqlı əlaqədədir. Cümlə isə nəzəri əsas üçün funksional 
təsnifatda sintaktik qayda və qanundur. Kommunikativ sintaksisdə “söyləm” termini 
söz birləşməsi və cümlə anlayışlarını ehtiva edir. 

Dil müəyyən vahidlər üzərində qurulur. Həmin vahidlərdən biri də sintaktik 
vahidlərdir. Bu vahidlər dil və nitq vahidləri olmaqla iki yerə ayrılır. Biz bu məqalədə 
nitq və anlaşma vahidi kimi söyləmdən bəhs edəcəyik. 

Sintaksisdə dil və nitq vahidlərinin mənası və funksiyası arasında olan qarşılıqlı 
əlaqə əslində semantika ilə sintaksisin qarşılıqlı əlaqəsi kimi öyrənilir. Bu qarşılıqlı 
əlaqədə sintaktik vahidlərin nitq şəraitində funksional imkanları da müəyyənləşir 
[Zolotova G. Moskva, 1973]. 

Söyləm (söz birləşməsi) ünsiyyətin əsas fazası olan cümlə və mətnlərin 
qurulmasındakı rolu ilə də müəyyənləşir. Necə deyərlər, söyləmlər də “funksional dona 
girə bilir”, “Funksionallaşma — bu həmişə dili və nitqi dəyişən dinamik prosesdir. Dil 
vahidlərinin funksionallaşma sferası — söyləm də mətnlə bağlı məsələdir” 15, s.1361. 

Qeyd edək ki, funksional sintaksis hazırda müasir linqvistikanın aparıcı 
istiqamətlərindən birinə çevrilmişdir. 

Bəllidir ki, dil nitqin kommunikasiyasının qarşıya qoyduğu müəyyən məqsədə 
nail olunmasına xidmət edən vasitələr sistemidir. Hər hansı bir dilin funksional 
qrammatikasının tədqiqi zamanı bu dilin qrammatik formaları və sintaktik 
funksiyalarının nitqdə yerinə yetirdikləri vəzifələrə görə (semasiolofi aspektdə) sistem 
şəklində ardıcıl təsviri verilir. Dilin, dil vahidlərinin funksional təsviri zamanı iki 
prinsipdən istifadə olunur: 

1) ifadə formasından (vasitəsindən) funksiyalara prinsipi, 

2) funksiyalardan ifadə formalarına (vasitələrinə) prinsipi. 

Ümumiyyətlə, dil vahidlərinin funksional tərəfi nisbi səciyyəlidir, bu keyfiyyət 
sonrakı prosesdə meydana çıxır, ona kimi həmin vahidlərin qrammatik-semantik və 
başqa əlamətləri nəzərdən keçirilir. Müəyyən müddətdən sonra dil vahidləri nitqdə 
gerçəkləşir ki, bu zaman həmin vahidin funksional aspektlərindən danışmaq lazım gəlir 
18, s.70-711. 

Ümumi funksional qanunlar və qanunauyğunluqlar sırasına sintaktik vahidlərin 
nominativ-adlandırma, səciyyələndirmə, kommunikativ, mətnyaradıcı, psixolinqvistik 
və s. funksiyaları daxildir. Sintaktik vahidlərin funksional tərəfi bu və ya başqa 
funksiyaları yerinə yetirmə kriteriyaları ilə səciyyələnir. 

Rus dilində “viskazivanie” termini söyləm cümlə olaraq məlumatvermə aktıdır. 
Söz birləşməsi formasında olan söyləmlər sintaktik nümunə kimi qrammatik əlaqə və 
sintaktik məna əsasında birləşmiş söz formalarından ibarətdir. 

Müasir Azərbaycan dilində söyləmin geniş funksional aspektləri mövcuddur. Bu 
aspektləri funksional baxımdan öyrənmək üçün onların semantik quruluşunu, formal 
əlamətlərini, struktur-informativ, struktur-praqmatik əlamətlərini, cümlədəki sırasını, 
informativ-aktual üzvlənməni, baza modellərini və onların tiplər üzrə semantikasını və 
s. tədqiq etmək vacib bilinir. 

Qeyd edək ki, funksional sintaksisin başlıca problemi çoxplanlı semasioloji 
relevant vahidlərin, məsələn, söyləmlərin nitq prosesindəki ifadəlilik və dərketmə 
potensiyasını tədqiq etməkdir. Bu ifadə imkanları açıq və gizli şəkildə olur. Onları 
axtarıb tapmaq və nitq çərçivəsində izah etmək funksional sintaksisin əsas 
vəzifələrindəndir. 

Nitq söyləmləri dil sistemində — mətndə ən dərin prinsiplər əsasında meydana 
gəlir, prioritet mətnqurma strategiyaları yaranır. Müasir paradiqmatik (sistemsentrik) 
və sintaqmatik (mətnsentrik) strategiyalar məhz funksional sintaksisdə analiz olunur. 

Söyləmlər dilin funksionallaşmasında iştirak edən mühüm sintaktik 
vahidlərdəndir. Söyləmin yerinə yetirdiyi vəzifə, onların rolu, nitqdə işlədilməsinin 
məqsədi və başlıca cəhətləri birləşmənin funksional imkanlarına aiddir. Söyləmin 
funksiyaları adı altında onların daxil olduğu ən böyük vahidlərin tərkibində oynadığı 
rol, vəzifə başa düşülməlidir. Söyləmin funksiyaları məna və ünsiyyətin dildənkənar 
məqsədini birləşdirir 13, s.12-131. 

Söyləm müəyyən intonasiya cildinə malik olan, nitqə aid sintaktik vahiddir. 
Söyləm üçün intonasiya onun yeganə yaşama formasıdır, daha doğrusu, intonasiyanın 
köməyi olmadan söyləm sintaktik vahid kimi mövcud ola bilməz. 

Söyləmə müxtəlif təriflər verilmişdir ki, onlardan ən geniş olanı budur: 
“Quruluşlarından asılı olmayaraq, söyləmlər aktual (kommunikativ, funksional) 

sintaksis çərçivəsində ifadə etdikləri kommunikativ vəzifə, virtual modelin, xətti 
realizasiyası, dinamik mərkəzlərin bölgüsü, prosodik tərtibat, situativ mənalarla 
əlaqədar surətdə öyrənilən nitqin məlumat vahididir” [7, s.3281. 

Nitq məlumat vahidi olmaq etibarilə söyləmlər 5 cəhətlə əlaqədardır və həmin 
əlaqələr əsasında öyrənilir: 

1) kommunikativ vəzifə, 

2) virtual modelin xətti realizasiyası, 

3) dinamik mərkəzlərin bölgüsü, 

4) prosodik tərtibat, 

5) situativ məna [1, s.1591. 

Söyləm minimal sintaktik vahidlərdəndir. Amma dilimizin funksional 
qrammatikası yazılmadığı üçün söyləmlərə də funksional yanaşma olmamışdır. Yəni 
bu cür yanaşma 1lə söyləmlər hələ də lazımi səviyyədə öyrənilməmişdir. 

Söyləmlər quruluşca yanaşı və aralı məsafədə ola bilir. Söyləm həmişə qrammatik 
modellərə malikdir. Onun komponentləri arasında qrammatik əlaqə ola da bilər, 
olmaya da. 

Deskriptiv dilçilik söyləmlərin başlıca mahiyyətini və funksiyalarını 
müəyyənləşdirə bilməmişdir. Ona görə ki, söyləmlərə obyektiv arqumentlərdən 
yanaşılmamışdır. 

İsveçrə alimi, dilçi F.de Sössür ilk dəfə söyləmlərin də işarələr sistemi olduğunu 
bildirərək, onun funksional mahiyyətinə və strukturunun özünəməxsusluğuna 
toxunmuşdur. Söyləmlər funksional fəaliyyət prosesində fəallaşır və konkretləşdirmə 
aktını bildirir [N.A.Baskakov]. 

Söyləmi səciyyələndirən xüsusiyyətlərdən biri budur: söyləm əşyalar arasında 
ifadə olunmuş keyfiyyət münasibətidir. Bu cəhətdən, o, iki qütbə bölünür: təyin və 
təyin olunan. Təyin həm isim, həm də feil ola bilər. Söyləm dilin “tikinti materialı”dıir 
və o da söz kimi ümumi dil prosesində iştirak edir, mürəkkəb predmet, fakt və 
hadisələrin leksik-semantik funksiyasını yerinə yetirir. 


Faktları adlandıran söyləmlər 


Fakt həqiqətən olmuş hadisədir, əhvalatdır. Fəlsəfi anlamda fakt termini 
gerçəklik, reallıq, həqiqət, olub-bitmiş deməkdir. Məs.: sübut olunmuş fakt, 
inkaredilməz fakt, tam qələbə faktı, bir fakt, əsaslandırılmış fakt, hər bir fakt və s. 

Hadisəni adlandıran söyləmlər 


İctimai və ya şəxsi həyatda vaqe olan, baş verən hal, əhvalat, vaqiə, həyatın adi 
qaydasını, normal gedişini pozan iş, qəziyyə və s. Hadisələr müxtəlif olduğu kimi 
onların adları da rəngarəngdir. Söz kimi söyləmlər də mürəkkəb hadisələri 
adlandırmağa xidmət edir. 


Proses, gedişat, hərəkət, təsəvvür və s. bildirən söyləmlər 
Prosesi adlandıran söyləmlər 


“Proses” latınca gediş mənasındadır. Hər hansı bir hadisənin gedişi söz 
birləşmələrində də öz ifadəsini tapır. Məs.: “bitkinin inkişaf prosesi”. Bundan əlavə, 
söz birləşmələrində müəyyən nəticə əldə etmək məqsədilə görülən ardıcıl işlərin 
məcmusu da ifadə olunur. Bu zaman prosesi bildirən söz birləşmələri meydana gəlir. 
Mas.: texnolofi proses, neftçıxarma prosesi vo s. 

Dilimizdə, tibb elmində xəstəliyin aktiv inkişafını və gedişini özündə əks etdirən 
xeyli terminoloji birləşmələr formalaşmışdır. Məs.: iltihab prosesi, ilkin proses və s. 
Həmçinin məhkəmədə işlərə baxılma qaydası, mühakimə üsulu “mülki proses” adlı 
söz birləşməsinin yaranmasına səbəb olmuşdur. 


Gedişatı adlandıran söyləmlər 


Dilimizdə bir işin, hadisənin inkişafı, cərəyanı bir sıra söz birləşmələrinin 
yaranmasını şərtləndirmişdir. Məs.: hadisələrin gedişi, xəstəliyin gedişi, inqilabi 
hərəkatın gedişi, mübarizənin gedişi və s. 


Hərəkəti adlandıran söyləmlər 

“Hərəkət” ərəb mənşəli söz olub, bir şeyin və ya onun hissələrinin sabit bir 
nöqtəyə görə öz yerini və ya vəziyyətini dəyişməsidir. Bu sözlə bağlı dilimizdə bir sıra 
söz birləşmələri formalaşmışdır: ritmik hərəkət, dairəvi hərəkət, cismin hərəkəti, yol 
hərəkəti, hərəkətin proyeksiyası və s. 


Təsəvvürü adlandıran söyləmlər 


“Təsəvvür” ərəb sözü olub, xəyala gətirmə, xəyalən göz qabağına gətirmə 
mənasında işlənir. Bu məna çaları Azərbaycan dilində bir çox söz birləşmələrini 

yaratmışdır. Məs.: oğlunun şəklini xəyalına gətirmək, meşəni təsəvvür etmək, anamın 
təsəvvürü, adi təsəvvür, qəhrəmanın təsəvvürü və s. 

Söyləmin məna və mənalandırma funksiyası mahiyyət etibarilə adlandırma və 
səciyyələndirmə funksiyalarıdır. Burada mənanın təkcə məfhuma yox, eyni zamanda 
əşyaya münasibəti nəzərdə tutulur. Eyni söyləm şəraitdən asılı olaraq, gah seçilmə- 
adlandırma, gah da səciyyələndirmə-predikasiya funksiyalarında çıxış edə bilər. 

Dilçi S.Katsnelson söyləmə yaxın olan sözün adlandırma funksiyasından belə 
bəhs edir: “Adlandırma funksiyasında söz müəyyən əşyanı ekstensional tərzdə 
bildirərək, başqa əşyalardan fərqləndirir. Səciyyələndirmə funksiyasında isə ad 
intensional işlənərək, məfhumun müəyyən cəhətlərini ayırır və başqa bir əşyaya aid 
edir 16, s.25-271. 

İki söyləm birləşməni nəzərdən keçirək: yırtıcı heyvan, yırtıcı adam. Burada 
birləşmə şəklində olan məfhumun həm adlandırma, həm də səciyyələndirmə funksiyası 
özünə yer ala bilmişdir. Heyvan və insanın xarakterik cəhəti səciyyələndirmə 
funksiyası ilə açılır. [ti axan çay, durğun göl, dalğalı dəniz söyləmlərindəki vəziyyət 
də eynidir. 


Söyləmin kommunikativ-praqmatik funksiyası 


Dil öz kommunikativ funksiyası ilə insanlara xidmət edir. Təkcə fikrin ifadəsi 
üçün yox, onların — insanların subyektiv münasibətlərini də, emosiyalarını da, 
hisslərini, arzu, istəklərini və s. ifadə edir. Belə ekspressiaları nitq zəncirində söz 
birləşməsi də yerinə yetirir. Daha doğrusu, bu kimi ekspressiyalar söz birləşməsi 
vasitəsilə də ötürülür. Söz birləşməsi ilə danışanın emosional durumu, onun subyektiv 
münasibətləri, bir-birinə təsir dərəcəsi, predmet və hadisələrə qiymət və s. verilir. Məs.: 
mənim fikrim, onun dünyagörüşü, Sevincin arzuları və s. 

Yalnız cümlə daxilində və cümlə vasitəsilə söyləmlər dilin kommunikativ 
vasitələri sisteminə daxil olur. Bu isə onu göstərir ki, kommunikativ funksiya 
baxımından belə vahidlər “adi” frazeoloji söz birləşmələrindən daha əlverişli olub, 
danışıq aktında “daha hazır” şəkildə işlədilir. 

Söyləmlərin kommunikativ funksiya kəsb etməsi üçün onların komponentləri 
arasında obyektiv-məntiqi əlaqənin olması zəruridir. Hər bir söz yığını birləşmə əmələ 
gətirə bilməz. Məs.: “çay çörəyi”, “aş traktoru” və s. Bu birləşmələrdə düzgün 
qrammatik əlaqə olsa da, məntiqi əlaqə ciddi şəkildə pozulmuşdur. 

Söyləm kommunikativ sintaksisin əsas anlayışlarından biridir. “Kommunikativ” 
termini bir neçə mənada işlənir: konkretləşdirici mənada, bu mənada kommunikativ- 
liyin kommunikativ-praqmatik və kommunikativ-sintaktik tipləri meydana çıxır. 

Söyləmin kommunikativ aspekti, funksiyası nitq fəaliyyəti ilə birbaşa əlaqədardır. 
“Paradiqma” termini “iş”, “hərəkət” mənasında işlənir. Kommunikativ aspekt — nitq 
aktından, nitq hərəkətindən ibarətdir. Nitq aktının aşağıdakı tipləri fərqləndirilir: 
konstatasiya, sual, xahiş, müraciət, emosional ifadə və s. 

Söyləmin kommunikativ-sintaktik aspekti həm dil, həm də nitqə aiddir. Söyləm — 
kommunikativ sintaktik vahidi, nitqin kəsiyidir və nitqdə kommunikativ prosesi yerinə 
yetirir. Söyləmlər fərdi və situativ xarakter daşıyır və nitq aspektində rəngarəngdir. 
Kommunikativ sintaksis cümlə və söyləmlərin daxili quruluşunu, həmçinin, birləşməni 
təşkil edən sözlər arasında əlaqə və münasibətin tiplərini öyrənir. Demək olar ki, dil 
sistemində söyləmə yanaşma “aşağı” səviyyədədir. Konstruktiv sintaksisin ilkin 
obyekti də söz birləşməsi — söyləmdir. Söyləm yalnız cümlələrin tərkibində cümlə va- 
sitəsi ilə nitqin kommunikativ kateqoriyasına çevrilir” (V.V.Vinogradov). 

Mənanın açılışında kontekstin rolu inkaredilməzdir. Bu barədə dilçi-alim 
F.Veysəlli yazır: “Deyilənin mənasının başa düşülməsində kontekst mühüm rol 
oynayır. Kontekst deyəndə, müəyyən məkan və zaman daxilində danışan və dinləyənin 
söyləmləri, buna münasib etdikləri hərəkətlərində və onların söhbətlərində əks olunan 
hadisə və predmetlər başa düşülür. Söyləmdə onun aid olduğu məqamı göstərən 
deyktik elementlər olur. Bu deyktik elementlər situasiyanın müvafiq əlamətlərini əks 
etdirmirsə, söyləm başa düşülməz. Eyni zamanda, deyilənin başa düşülməsi üçün 
həmin məqamdan əvvəl olanlar haqqında danışan və dinləyənin müəyyən bilgisinin 
olması vacibdir. 

Söyləmin mənasından o zaman söhbət gedə bilər ki, onun işlənməsi qəti şəkildə 
kontekstlə müəyyənləşsin. Seçilən imkan söyləmin ifadə etdiyi reallığa tam uyğun 
gəlir. Bu seçim onu göstərir ki, söyləmlər sözsüz (nonverbal) davranışla qarşılaşma 
yaradır (mimika, jest, susmaq Və s.). 

Hər bir cümlənin qarşılığı özü də susmaq, ya da səslənən söyləm şəklində ola 
bilər. Hətta onun konteksti də bərpa oluna bilər. 

Mənalılıq söyləmlərin meydana gəlməsi ehtimalını müəyyənləşdirən kontekst 
komponentlərini tanımaq qabiliyyətindən asılıdır. Mətndə hər hansı bir elementin 
işlənməsi onun çox və ya az mənaya malik olub-olmamasından asılı deyil, Element 
konkret kontekstdə məna ilə yüklənir [4, s.214-2171. 

Cümlə və söyləm sintaksisin əsas kommunikativ (dinamik) vahididir. Canlı 
danışıq dili cümlələrdə dil modelləri ilə reallaşır. Ona görə də bir çox söyləm bir sıra 

əlamətləri ilə kommunikativ vahid kimi şifahi nitqlə sıx şəkildə bağlı olaraq, konkret 
məlumatları müəyyən mənada çatdırır. Məs.: “Tələbə getdi” cümləsi kommunikativ 
akt nəticəsində bir sıra sual və cavablar doğura bilər. 

— Kim getdi? — Tələbə, — Tələbə getdi? — Getdi, — Nə yenilik var? — Tələbə getdi 
Və s. 

Sual və cavablar müxtəlif olur. Belə bir informasiyanın çatdırılmasında məlumat- 
vermə, məntiqi vurğu, intonasiyanın müxtəlif tipləri (temp, melodiya, tembr və s.) əsas 
rol oynayır. Cümlənin aktual üzvlənməsi meydana çıxır. Ənənəvi sintaksisdən fərqli 
olaraq cümlədə — mətndə tema-rema ardıcıllığı meydana çıxır. Temanın funksiyası 
mübtəda ilə bağlı, remanın funksiyası isə xəbərlə bağlı yaranır. 

Söyləmin başqa bir funksiyası kommunikativlikdir. O, yalnız cümlənin tərkibində 
kommunikativ funksiyanı yerinə yetirir və bir dil vahidi kimi cümlənin təşkili 
mexanizmində əsas rol oynayır. Bu funksiya kommunikativlik və ya tema-rema 
funksiyası da adlanır. Həmin funksiya aktual üzvlənmə nəzəriyyəsi ilə sıx şəkildə 
bağlıdır. 

Söyləmin kommunikativ funksiyasına aktual sintaksisin nailiyyətləri baxımından 
yanaşılmalıdır. Burada söz birləşməsinin tərkibindəki söz sırası, məzmun elementləri 
(məlumat predmeti-müvafiq kommunikasiya vahidinin çıxış nöqtəsi olan element 
(məlumat əsası) və məlumatı inikas etdirən element, yeni məlumatı dinləyiciyə 
çatdıran element (məlumatın nüvəsi). 

Söz birləşməsində çıxış nöqtəsi-məlum olan və ya tema və yeni məlumat-rema. 
Kommunikativ üzvlənmə — formal-qrammatik üzvlənmə. Məs.: böyük bina — birinci 
növ təyini söz birləşməsində birləşmənin asılı-birinci tərəfinə “hansı?” sualını vermək 
olur. Məlum olunan, yəni birləşmədə yeninin sərhədlərini müəyyənləşdirmək üçün su- 
allardan istifadə olunur. Bu zaman əlavə vasitələrdən, məntiqi vurğunun yardımından 
da istifadə oluna bilər. “Bina böyükdür” şəklində cümləyə çevrilmə “perspktiv”liyi ilə 
fərqlənir. Cümlənin tərkibində, mətnin içərisində bu tip söyləmlər adlandırma 
funksiyası ilə yanaşı, mətnin aktual üzvlənməsi kimi də özünü göstərir. 

Tema-rema münasibətində söz birləşməsi funksionallıq qazanır. Bu tip söz 
birləşməsi mikromətndə “təbiət” temasını yaradır: “Meşə yolu dağ çığırları ilə dolu idi. 
Dağ çığırları ağaclar arasından burulur, aşağılara — çayın sahillərinə doğru uzanırdı. 
Meşə yolları hündür qayalara səmt idi. Bu yollar yuxarılarda kəsişirdi”. 


Söyləmin psixolinqvistik funksiyası 


Söyləmlərin psixolinqvistik funksiyası birbaşa kommunikativ akt şəraiti ilə 
bağlıdır. Bu zaman fərddə — istifadəçidə bir sıra hallar baş verir və dilin sintaktik 


18 AZƏRBAYCAN DİLİ və ƏDƏBİYYAT TƏDRİSİ, 2021, No1 


İsmayıl Kazımov 
Azərbaycan dilində söyləm nitq vahidi kimi 


vahidlərindən istifadə etmək bacarığı formalaşır. Bu zaman eyni bir söyləmdən 
istifadənin kontekstual fərqliliyi meydana çıxır. Məsələn, fərdlərin feli söyləmlərdən 
sinonim, variant və paralel olaraq işlətmələri psixolinqvistik tədqiqatlarda qeyd olunur. 
Fərdin biri, məsələn, “telefonla demək”, digəri “telefonla danışmaq” strategiyasına 
üstünlük verir, bu formaların hər hansı birinin fərd tərəfindən işlənməsi nitqin şəraiti, 
situasiyası ilə əlaqədar meydana çıxır. Müəyyən psixoloji məqamda lazım olan 
söyləmin (söz birləşməsinin) yerinə həmin mənanı özündə birləşdirən leksik vahiddən 
də istifadə olunur ki, bu zaman kontekstual (mətni) fərqliliklər yaranır. Məs.: bir aya 
başlamaq — bir ay müddətində başlamaq — başlamaq: tədarük görmək — hazırlaşmaq və 
s. 

Göründüyü kimi, fərdlər tərəfindən müəyyən strukturlar (söyləm və leksik 
vahidlər) mənimsənilir. Burada “kommunikantların məzmun intensiyalarinin dil 
formalarında təcəssüm etdirilməsi haqqında da təsəvvür yaranır. Bunun üçün söyləm 
törəməsinin dayaz və dərin səviyyələri məfhumu tətbiq edilir. Bununla əlaqədar olaraq, 
qeyri-nitq davranışından fərqli olan xüsusi nitq davranışı statusu qəbul edilir” 
[Ə.Rəcəbli]. 

Söyləm söz, cümlə kimi nitqin elementidir. Nitq prosesində müəyyən bir cümlə — 
söyləmə daxil ola bilən nitq elementi — söz birləşməsi əvvəldən planlaşdırılmış əsas 
cümlə strukturuna daxil ola bilmir, sanki qəflətən yada düşən vacib element kimi əsas 
cümləyə əlavə edilir — qoşulur. Nitqin psixoloji cəhətdən bu cür qurulması qoşulan 
hissənin semantik zəifliyinə deyil, əksinə, aktuallaşmasına səbəb olur. Nitq prosesində 
yaranan bu cür əlaqəli cümlələrdən birincisinə əsas (özül) cümlə, sonrakına isə 
qoşulma konstruksiya deyilir. Qoşulma konstruksiyalar bir çox hallarda bir özül 
cümlənin bölünməsi, parçalanması əsasında əmələ gəlir. Ona görə də dilçilikdə bu 
hadisəyə “parselyasiya”, qoşulma konstruksiyalara isə “parselyat” da deyilir [2, s.237]. 
Parselyatlar həmin məqamda söyləmlərdən də ibarət olur. Məs.: Səidənin o biri 
yanında Leyla yatırdı. Ramazanın qızı. Burda “Ramazanın qızı” söz birləşməsi mətndə 
parselyatdır, əvvəlki cümləyə qoşulduğu üçün qoşulma yarımçıq cümlə funksiyasını 
yerinə yetirmişdir. 

“Söyləm” bir termin kimi çoxsahəlidir. Cümlənin nitqdə gerçəkləşməsi söyləm 
adlanır. Söyləmi hər hansı bir nitq vahidi kimi də işlətmək olar. Biz burada “söyləm” 
terminini cümlənin struktur invariantı mənasında da işlədirik. Söyləm nitqdə reallaşır. 

Dilçi K.Seqal söyləmi həm linqvistik, həm də psixolinqvistik vahid hesab edir. O, 
söyləmin leksikləşməsini psixolinqvistik hal sayır. Söz birləşməsinin leksikləşmə 
mexanizmi prosesi hər şeydən öncə koqnitiv-praqmatik faktlara əsaslanır. Söyləm 
danışanın niyyət və məqsədinə müvafiq olaraq hər dəfə yenidən yaradılır. Dil 

arasıkəsilməz söyləm yaradıcılığı axını kimi də fəaliyyət göstərir. Söyləmlərin (ismi 
və feili) formalaşması prosesi assosiasiyaların psixi qanunları ilə idarə edilən 
təsəvvürlərin əmələ gəlmə proesidir. 

Söyləmin leksikləşməsi məhsuldar dil prosesidir, dilin koqnitiv strategiyasını 
daşıyır. Bu leksikləşmə ənənələri əks etdirir. Sintaktik strukturun leksikləşməsi kiçik 
formatları yaradır. Bu bir qanunauyğunluqdur. 

Psixolinqvistik təhlil əsasında bir sıra işlərin görülməsi nəzərdə tutulur: 

— söz birləşmələrinin funksional mənalarını üzə çıxarmaq, 

— mətnin dərk edilməsində (anlanmasında), qavranılması prosesində söz 
birləşməsinin rolunu təyin etmək, 

— mətnin struktur komponentlərinin əlaqəsini, bir-birinə təsirini üzə çıxarmaq 
(psixolinqvistik təhlil əsasında): 

— nitq fəaliyyətinin tərkibində gedən “psixoloji əməliyyat”da söz birləşməsinin 
mövqeyini açıqlamaq, 

— psixolinqvistik sferada söz birləşməsinin nəzəri və tətbiqi xarakterini açmaq, 
müəyyənləşdirmək, 

— mətnin məna strukturunu modelləşdirmək, mətn konseptini söyləm əsasında 
dəqiqləşdirmək, 

— söyləmin psixolinqvistik funksionallığını meydana çıxarmaq, bu zaman 
L.S.Vıqotskinin, A.Neontevin, A.R.Luriyanın psixoloji məktəblərinə əsaslanmaq, 
bunların baza rolunu nəzərə almaq, 

— nitq mexanizminin qurulmasında, funksionallaşmasında söz birləşməsinin 
rolunu nəzərə almaq: 

— mətnin semantikasını söyləmlərə əsaslanaraq eksperiment yolu ilə öyrənmək, 

— mətndəki söyləmlər psixolinqvistik istiqamətdə təhlil edilərkən, ona (yəni 
mətnə) bir hazır məhsul kimi (hər hansı bir forma kimi), konsept kimi yanaşmaq 
(həmin formaların reprezentasiyası), yəni xüsusi mətnlərin məna strukturunda 
terminoloji söz birləşmələrinin (elmi mətnlərdə) rolunu üzə çıxarmaq. 

Çünki terminoloji söz birləşmələri mətndəki fikrin, mənanın qavranılması 
prosesində funksional baxımdan müəyyən rol oynayır. 


Söyləmin mətnyaradıcı funksiyası 


Söyləm mürəkkəb sintaktik bütövlərdə kataforik vasitə rolunda çıxış edir. 
Katafora mətn daxilində sonra gələcək məlumata işarə edən dil elementidir. Bu 
funksiyada, adətən determinativlər və əvəzliklər çıxış edir 

Söyləm mürəkkəb sintaktik bütövlərdə anaforik vasitə rolunda çıxış edir. O, eyni 
sözün və ya söz qrupunun bir neçə ardıcıl gələn, paralel düzələn sözlərin, söz 
qruplarının əvvəlində təkrarıdır. Müvazi nitq parçalarında söz birləşməsi təkrar edilir. 
Anafora mətnin əvvəldə gedən informasiyasıdır. Söyləm mürəkkəb sintaktik 
bütövlərdə təkrar edilir. Məs.: Axır vaxtlar gözə dəymirdi. Axır vaxtlar heç həyətə də 
çıxmırdı. Axır vaxtlar anası da evə gəlmirdi IK.İsmayıll. 

Söyləm mürəkkəb sintaktik bütövlərdə korkataforik və korkanaforik vasitə 
rolunda çıxış edir. 

Söyləmin mətnyaradıcı imkanları “universal diskurs”un əhatəsində də üzə çıxır. 
Bu əhatədən biri mətnin başlanğıcının və sonunun nişanlanmasının müxtəlif 
üsullarıdır. 

Universal diskursların bir qismini mətndən asanlıqla seçmək olar. Məsələn, 
barəsində danışılan persona) sonra gələn cümlədə, yaxud abzasda şəxs əvəzliyi (o) ilə 
göstərilir. Bu vəziyyətdə mətn parçaları arasındakı bağlılığı, əlaqəni digər vasitələr də 
yarada bilir. Bu vasitə söyləmdir (söz birləşməsidir). Məsələn, personajin adı əvəzinə 
onun haqqındakı məlum informasiyadan istifadə edilir. “Onların kürəkəni”, “Səmədin 
şeiri”, “qonşunun oğlu” və s. kimi söyləmlər (söz birləşmələri) ilə başlanan mətn par- 
çalarında nişanlama ya əvvəlki hissələrdə, ya da sonrakı hissələrdə açılır. Belə nişan- 
lanma əslində kogeziya vasitəsilə tam aşkarlanır. Yəni, onların mətnyaratmada xüsusi 
element kimi ayrılması distant, yaxud kontakt kogeziyanın xüsusi hallarının nəzərdən 
keçirilməsinə gətirib çıxarır. Beləliklə, söyləm nitq aspektində fərdi və situativ xarakter 
daşıyır. 


Nəticə / Conclusion 


Dilçiliyin müasir inkişaf səviyyəsində, nitqin təşkilində mühüm rol oynayan 
söyləm (fraza) problemi supraseqment səviyyədə öyrənilməkdədir. Söyləm əsas 
etibarilə dialoq nitqinin funksiyası olub, həmsöhbətlər arasında “ünsiyyət vasitesi’ dir, 
necə deyərlər, kommunikasiyanın aktuallaşmış vahididir. Hər bir dil faktı kimi 
söyləmin məzmun və ifadə planı müasir Azərbaycan dilində az öyrənilmişdir. 
Tədqiqatın nəticələri göstərir ki, söyləm müəyyən nitq şəraitində dinləyici tərəfindən 
dərk edilə bilən və məna (fikir) bütövlüyünə malik ünsiyyət vahıdıdır. Söyləm ünsiyyət 
aktını ifadə edir və aktual sintaksisin başlıca vahididir. Tədqiqatın nəticələri göstərir 
ki, söyləm cümlədən predikasiyasına görə fərqlənir (cümlənin sintaktik statusu), 
spesifik situasiyaları, məqamları, dildə məzmun və ifadə dəyişmələrini, dil və nitq 
vahidlərinin başqa şəklə düşmələrini və s. öyrənir. Söyləm dil və nitq vahidləri ilə üzə 

çıxan mümkünlük, həqiqilik, doğrululuq, mümkünsüzlük kimi modal mənaları və s. 
ifadə edir. Ona görə də söyləm dilin semiotik sistemində işarə səciyyəlidir. Tədqiqata 
əsasən məlum oldu ki, nitqdə söyləmlərin ən müxtəlif formaları işlənir ki, bunlar 
üzvlənmir və qrammatik struktur təşkil edə bilmir. Söyləm adı ilə linqvistikada 
tanınan bu ifadələr nitq stimulu-reaksiyatörədicilik yaradır, ona görə də onların 
reaksiya (təşviqetmə mənasını) bildirməsi, nitq stimulu olmasının öyrənilməsinin 
aktuallığını ortaya qoyur. 

Nəhayət, orta məktəblərin Azərbaycan dili və Ədəbiyyat fənlərinin tədrisində şagird 
nitqinin stimullaşdırılmasında — təşviqedilməsində, mətnlərin təhlilində söyləm 
mövzusunun önə çəkilməsi xüsusi ilə əhəmiyyətlidir. Öyrənilən material göstərir ki, 
söyləm problemi ana dilimizdə ən mübahisəli məsələlərdəndir və hələ də ətraflı və 
doğlun biçimdə təhlil olunmamışdır. Buna görə də söyləmin nitqlə bağlılığı 
probleminin daha ətraflı öyrənilməsinin perspektivləri gələcəkdə yeni araşdırmalar 
tələb edəcəkdir. 

